

सार-समाचार

बीमा कम्पनी ने किया 40 लाख का भुगतान

उदयपुर, (कासं)। सड़क हादसे में खाता धारक की मौत होने पर उसे बैंक ऑफ बडौदा एवं स्टार हेल्थ बीमा कम्पनी के द्वारा 40 लाख का चेक उसकी पत्नी को सौंपा गया। बैंक ऑफ बडौदा के क्षेत्रीय प्रमुख अनिल कुमार माहेश्री ने बताया कि केलाया क्षेत्र के लालुराम तेली के द्वारा बैंक ऑफ बडौदा से स्टार हेल्थ बीमा कम्पनी का बीमा कराया गया था। जिसमें 24 जुलाई 2021 को अजमेर के पास कार-टेलर की भिडत में लालुराम घायल हो गये थे, जिस पर उपचार के दौरान उनकी मृत्यु हो गई। बैंक से दुर्घटना बीमा पॉलिसी ले रखी थी। जिसके तहत मंगलवार को मृतक की पत्नी नाथी बाई को 40 लाख रुपये का चेक सौंपा गया। मृतक की पत्नी ने बताया की पति की मौत के बाद जीने का सहारा तो छीन गया था और दूसरी ओर कर्माई का और कोई विकल्प नहीं बचा था, पर आज बैंक ऑफ बडौदा एवं स्टार हेल्थ बीमा कंपनी के द्वारा जो राशि का चेक दिया है उससे उसके परिवार का जीवन वापस पटरी पर आ सकता है। इस मौके पर शाखा वरिष्ठ प्रबंधक महेश सेनी, स्टार हेल्थ से वरिष्ठ मंडल प्रबंधक विकास तलेसा, सदीप कुमार, महेंद्र सिंह, नितेश, मनिष कुमार आदि मौजूद थे।

दक्ष को खेल सम्मान

उदयपुर, (कासं)। मेजर ध्यानचंदजी की जयंती के उपलक्ष्य में मोहनलाल सुखाडिया विवि उदयपुर के क्रोडा मंडल द्वारा आयोजित खेल दिवस सम्मान समारोह में वर्ष 2021-22 में अपने उत्कृष्ट प्रदर्शन के लिए डॉ अनुष्का विधि महाविद्यालय के दक्ष जोशी को खेल सम्मान मिला। महाविद्यालय के बी.ए.एल.एल.बी. तृतीय वर्ष के विद्यार्थी दक्ष जोशी के बारे में बताते हुए प्राचार्य डॉ एस एस सुराणा ने कहा की दक्ष द्वारा ऑल इण्डिया इंटर यूनिवर्सिटी की बोक्सिंग (पुरुष) प्रतियोगिता सत्र 2021-22 रजत पदक प्राप्त किया साथ ही गोष्ठीग्राम हिमाचल प्रदेश में 11वें कुडो शेनल टूर्नामेंट 2020-21 में अंडर 21 आयु पुरुष वर्ग में गोल्ड जीतकर महाविद्यालय के साथ साथ सम्पूर्ण उदयपुर का नाम भी रोशन किया था। इसी विशिष्ट उपलब्धि के कारण इन्हें इस सम्मान से नवाजा गया। डॉ अनुष्का ग्रुप के सचिव राजीव सुराणा ने दक्ष जोशी के उज्ज्वल भविष्य की कामना करते हुए अंतरराष्ट्रीय स्तर पर भारत देश का नाम गौरवान्वित करने के लिए शुभकामनाएं दीं।

पुरस्कार योजना में प्रविष्टियां आमंत्रित

उदयपुर, (कासं)। राजस्थान साहित्य अकादमी द्वारा वर्ष 2.22-23 में विभिन्न अकादमी पुरस्कारों हेतु राजस्थान निवासी लेखकों से प्रविष्टियां आमंत्रित की गई हैं। इन सभी पुरस्कारों में प्रविष्टियां भिजवाने की अंतिम तिथि 15 नवंबर 2022 निर्धारित की गई है। अकादमी सचिव ने बताया कि सर्वोच्च 'मीरा पुरस्कार' हेतु गद्य/पद्य विधा की मौलिक, सुजनात्मक दिशा प्रकृतियां आमंत्रित हैं। साथ ही 'सुधीन्द्र पुरस्कार' (कविता विधा), 'रांगेय राघव पुरस्कार' (कथा, उपन्यास विधा), 'देवीलाल सागर पुरस्कार' (नाटक एकांकी), 'देवराज उपाध्याय पुरस्कार' (निबंध, आलोचना पाठ समालोचन, साहित्यविज्ञान), 'कन्हैयालाल सहल पुरस्कार' (ललित गद्य, रेखाचित्र, संस्मरण, रिपोर्ताज, यात्रा वृत्तान्त, व्यंग्य, आत्मकथा, जीवन चरित्र आदि), 'शम्भूदयाल सक्सेना' (बाल साहित्य) तथा 'सुमन जोशी' (प्रथम प्रकाशित कृति) पुरस्कार में वर्ष 2019, 2020 और 2021 में प्रकाशित पुस्तकों की प्रविष्टियां ही नियमानुसार मान्य होंगी। इन योजनाओं के नियम प्रपत्र अकादमी कार्यालय तथा अकादमी की वेबसाइट पर उपलब्ध हैं।

आश्रितों को कुल 11 प्रकरणों में 36 लाख के अवार्ड पारित

उदयपुर, (कासं)। सदस्य सचिव राजस्थान राज्य विधिक सेवा प्राधिकरण जयपुर के तत्वावधान में जिला विधिक सेवा प्राधिकरण के अध्यक्ष चन्द्र प्रकाश सिंह की अध्यक्षता में पीडित प्रतिरकर स्कीम की बैठक आयोजित हुई। बैठक में हत्या एवं पोक्सो अधिनियम के तहत बलात्कार के प्रकरणों का निस्तारण किया जाकर मृतकों व पीडितों के आश्रितों व परिजनों को कुल 11 प्रकरणों में 36 लाख की प्रतिरकर सहायता दिये जाने के आदेश पारित किये गये। प्राधिकरण सचिव एडवोकेट कुलदीप शर्मा ने बताया कि इस बैठक में हत्या के 2 प्रकरणों व पोक्सो के 7 एवं शारीरिक क्षति के 2 प्रकरण कुल 11 प्रकरणों में पीडित प्रतिरकर राशि प्रदान करने काबत निर्णय लिया। इसमें पीडितों के परिजनों व आश्रितों को आर्थिक सुसुक्षा प्रदान करने के लिये पृथक-पृथक राशि स्वीकृत की गई, जो उनके बचत खातों में जमा करने तथा एफ.डी.आर. करवाने के निर्देश दिए।

अभिभावक सम्मेलन

उदयपुर, (कासं)। आलोक सी सेकेंडरी स्कूल फतेहपुरा में परिषद गठन के लिए अभिभावक सम्मेलन हुआ जिसमें विद्यालय द्वारा किए जाने वाले शैक्षिक एवं सह शैक्षिक गतिविधियों के बारे में किए जाने वाले नवाचारों की जानकारी दी। प्राध्यापिका शर्मा द्वारा विधिक प्रतिवेदन के माध्यम से विद्यालय की गतिविधियों को बताया। अभिभावक की सर्वसम्मति से वर्ष 2022-23 के अध्यक्ष पद पर प्रमोद सोनी, उपाध्यक्ष लोकेश सुराणा, सचिव संतोष पुनर्मिया को चयनित किया गया। कृष्णा तोमर को परिषद प्रतिनिधि समिति के सदस्य मनोनीत किया।

महिला ने की आत्महत्या

उदयपुर, (कासं)। शहर के अम्बामता थानाक्षेत्र में विवाहिता ने फतहसागर में कूद कर आत्महत्या कर ली। पुलिस से प्राप्त जानकारी के अनुसार मंगलवार को शहर के फतहसागर देवाली छोर पर पानी में अज्ञात महिला का शव होने की सूचना मिलने पर फतहपुरा चौकी प्रभारी नाथसिंह मय जातना ने मौके पर पहुंच कर आपदा प्रबंधन टीम की मदद से मृतका को बाहर निकाला। जिसकी शिनाख्त सर्वोदय कॉलोनी भुवाणा निवासी लोकेश सुधार ने अपनी मां भंवरी देवी (62) के रूप में की। पछुताछ में पता चलना कि भंवरी देवी बीमारी से परेशान थी। सोमवार को वह बिना बताए घर से निकल गई थी। जिसकी परिजन लताश कर रहे थे। प्रकरण की जांच अनुसंधान अधिकारी एस आई नाथसिंह कर रहे हैं।

दुष्कर्म का मामला दर्ज

उदयपुर, (कासं)। अपहरण कर युवती के साथ दुष्कर्म करने वाले के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित ने आरोपी छोटा भीलवाड़ा फलासिया निवासी शांतिलाल पुत्र बंशीलाल सिषणा के खिलाफ प्रकरण दर्ज करवाया कि एक माह पूर्व आरोपी मेरी पुत्री का अपहरण कर ले गया। जहां उसने पुत्री के साथ दुष्कर्म किया। दो दिन पूर्व मौका मिलने पर आरोपी के चंगुल से निकल कर घर लौट कर आपबीती बताई। इस पर पुलिस ने प्रकरण दर्ज कर लिया है।

क्वालिटी एज्यूकेशन व रिसर्च पर हो फोकस : प्रो. सारंगदेवोत

उदयपुर, (कासं)। जनार्दनराय नागर राजस्थान विद्यापीठ डीएड यू बी विधि की एकेडमिक कौन्सिल की बैठक मंगलवार को प्रतापनगर स्थित कुलपति सचिवालय के सभागार में कुलपति प्रो. एस.एस. सारंगदेवोत की अध्यक्षता में सम्पन्न हुई। बैठक में संस्थान द्वारा छात्रों के शैक्षणिक एवं फैकल्टीज के अकादमिक विकास के लिए देश, विदेश की विभिन्न संस्थान व विश्वविद्यालयों से किये गये एमओयू को स्वीकृति दी गई। इसी सत्र से कई नये स्कूल आधारित पाठ्यक्रमों को संचालित करने की स्वीकृति दी गई। प्रतापनगर परिसर में स्कूल ऑफ लेवेज की स्थापना की जायेगी जिसमें देशी व विदेशी भाषाओं का अध्ययन कराया जायेगा। उन्होंने बताया कि संस्थान के साहित्य संस्थान द्वारा सत्र 2000 से विद्यार्थियों को फ्रेंच व जर्मन भाषाओं का अध्ययन कराया जा रहा है। युवाओं को भारतीय संस्कृति एवं परम्पराओं से



उदयपुर के जनार्दनराय नागर राजस्थान विद्यापीठ की कौन्सिल की बैठक में कुलपति प्रो. एस.एस. सारंगदेवोत आदि मौजूद रहे।

अवगत कराने के उद्देश्य से वेद अध्ययन, संस्कृत सम्भाषण में प्रमाण पत्र पाठ्यक्रम प्रारंभ किया जायेगा। प्रख्यात इतिहासकार, शिक्षाविद्, लेखक, कला संस्कृति व लोक कला के मर्मज्ञ स्व. डॉ. महेंद्र सिंह नागर की स्मृति में डॉ. महेंद्र सिंह नागर चैरिटेबल ट्रस्ट व विद्यापीठ के संयुक्त तत्वावधान में व्याख्यानमाला व संगोष्ठियों का आयोजन जायेगा। छात्रों के शैक्षणिक एवं फैकल्टीज के अकादमिक विकास के लिए राजस्थान विद्यापीठ व आईआईटी कानपुर के बीच एमओयू हुआ जिसमें कुलपति प्रो. एस.एस. सारंगदेवोत, आईआईटी के प्रो. बी.बी. फानी ने हस्ताक्षर किए। प्रो. सारंगदेवोत ने बताया कि आईआईटी कानपुर से एमओयू करने वाला विद्यापीठ संभाग का पहला विश्वविद्यालय है। यह एमओयू पांच वर्षों के लिए होगा जिसके अंतर्गत छात्रों के लिए एक्सपर्ट लेक्चर्स, के अकादमिक विकास के लिए राजस्थान विद्यापीठ व आईआईटी कानपुर के बीच एमओयू हुआ जिसमें कुलपति प्रो. एस.एस. सारंगदेवोत, आईआईटी के प्रो. बी.बी. फानी ने हस्ताक्षर किए। प्रो. सारंगदेवोत ने बताया कि आईआईटी कानपुर से एमओयू करने वाला विद्यापीठ संभाग का पहला विश्वविद्यालय है। यह एमओयू पांच वर्षों के लिए होगा जिसके अंतर्गत छात्रों के लिए एक्सपर्ट लेक्चर्स,

समर टेऊनिंग, स्पेशल वर्कशॉप का आयोजन किया जायेगा। फैकल्टी के अकादमिक व तकनीकी विकास के लिए दोनो के बीच आर्टिफिशियल इंटेलिजेंस, डीप लर्निंग, बिग डेटा, ब्लॉकचेन, साइबर सिक्योरिटी जैसे नवीनतम विषयों पर फैकल्टी डवलपमेंट प्रोग्राम आयोजित किए जायेंगे। सारंगदेवोत ने बताया कि लोकमान्य तिलक शिक्षक प्रशिक्षण महाविद्यालय में संचालित पाठ्यक्रमों में सत्र 2022-23 से सेमेस्टर प्रणाली लागू करने व एड ऑन पाठ्यक्रमों को शुरू करने, शिक्षा विभाग माश्रूम में संचालित बी.ए. बीएड/ बी.एस.सी. बीएड पाठ्यक्रमों में सेमेस्टर प्रणाली लागू करने, विज्ञान संकाय के थर्ड सेमेस्टर में फूड एनॉलिटिकल लागू करने, समाजशास्त्र विभाग में सेनेटेशन एवं मॉडर्न सोसाइटी, हिन्दी विभाग में 15 दिवसीय लेखन, कोशल एवं भाषा दक्षता का एड ऑन कोर्स शुरू करने की स्वीकृति दी गई।

राजस्व अधिकारियों की बैठक आयोजित

डूंगरपुर, (निर्सं)। राजस्व अधिकारियों की समीक्षा बैठक जिला कलक्टर डॉ. इंद्रजीत यादव की अध्यक्षता एवं अतिरिक्त जिला कलक्टर हेमन्त नागर की मौजूदगी में मंगलवार को ईडीपी सभागार में आयोजित हुई। बैठक में जिला कलक्टर डॉ. इंद्रजीत यादव ने संबंधित अधिकारियों से प्रगति वार जानकारी लेकर आवश्यक दिशा-निर्देश प्रदान किये हैं। जिला कलक्टर डॉ. यादव ने मुख्यमंत्री चिरंजीवी बीमा योजना, आधार कार्ड, जन आधार से संबंधित अथी तक भी

जो कार्य पूर्ण नहीं हुए उसकी रिपोर्ट बनाकर भिजवाने के निर्देश दिये हैं। उन्होंने सड़क दुर्घटनाएं होने पर मुख्यमंत्री सहायता कोष से सहायता राशि मिल रही है, उसको पोर्टल पर अपडेट कराने के निर्देश दिये हैं। उन्होंने लंबित प्रकरणों का निस्तारण करने के निर्देश दिये हैं तथा सम्पर्क पोर्टल पर लंबित नहीं रखने के निर्देश प्रदान किये हैं। बैठक में जिला कलक्टर डॉ. यादव ने आगामी बैठक से पूर्व एग्जेंडवर ओर समस्त सूचनाओं के साथ उपस्थित होने के निर्देश दिये हैं। उन्होंने राजस्व संबंधी जो भी प्रकरण लंबित है, उसको आज

सायं तक ही तैयार कर भिजवाने के निर्देश दिये हैं। उन्होंने राजस्थान सम्पर्क पोर्टल की जानकारी लेते हुए ब्लॉक ज्ञाथरी, सागवाड़ा एवं सोमलवाड़ा के जो प्रकरण लंबित है, उसको तत्काल निस्तारण करने के निर्देश प्रदान किये हैं। बैठक में जिला कलक्टर डॉ. यादव ने बजट घोषणा की जानकारी लेते हुए समय-समय पर मॉनिटरिंग करने के निर्देश प्रदान किये हैं। उन्होंने संबंधित उपपट्टक अधिकारियों को सड़कों की मॉनिटरिंग करने के निर्देश दिये हैं। उन्होंने 1 सितम्बर से जिले की सभी सड़कों का सर्वे करने के

निर्देश दिये हैं। उन्होंने कहा कि जहां-जहां सड़क खराब और जर्जर हो गई है, उसकी मॉनिटरिंग करते हुए सार्वजनिक निर्माण विभाग से कार्य कराने के निर्देश प्रदान किये हैं।

12 करोड़ का सोना लूटने वालों का नहीं लगा सुराग

उदयपुर, (कासं)। शहर के प्रतापनगर थाना क्षेत्र में सुन्दरवास स्थित मण्णपुरम गोल्ड लोन कंपनी से बारह करोड़ से अधिक का सोना व 11 लाख नकदी लूट की वारदात के दूसरे दिन मंगलवार को भी लूटेरों का सुराग पुलिस के हाथ नहीं लगा है। पुलिस सरगमों से उनकी तलाश में जुटी है। उदयपुर पुलिस की दस टीमें अलग-अलग जगहों पर बर्षों देकर लूटेरों तक पहुंचाने का

प्रयास कर रही है। सोमवार सुबह सुन्दरवास मुख्य मार्ग पर स्थित मण्णपुरम गोल्ड लोन कंपनी में पिस्टल लेकर छुपे पांच नकाबपोश लूटेरों ने वहां मौजूद कर्मचारियों को बंधक बना 12 करोड़ से अधिक मूल्य का 24 किलो सोना तथा 11 लाख की नकदी लूट की वारदात को अंजाम देकर फरार हो गए। घटना के दूसरे दिन भी लूटेरों का सुराग नहीं मिला है। पुलिस की

करीब दस टीमें लूटेरों की तलाश में जुटी है। पुलिस को वारदात के बाद डबोक क्षेत्र तक इनकी लोकेशन मिली उसके बाद से कोई सुराग नहीं लगा है। पुलिस की टीमें उक्त वारदात से पूर्व हुई लूट की वारदात वाले स्थानों एवं उन मामलों में पकड़े गए बदमाशों तथा विभिन्न सक्ष्यों के आधार पर बदमाशों की पड़ताल में जुटी है।

सहायक आयुक्त

बाबा रामदेव के भजनों पर झूमे श्रद्धालु

राजसमन्द, (निर्सं)। भादवी बीज पर राजनगर कलालवाटी स्थित बाबा रामदेव मंदिर पर नगर परिषद की ओर से आयोजित भजन संध्या में श्रद्धालु भक्तिभाव में ऐसे रमे कि तड़के तीन बजे के बाद तक भजनों की गंगा में डूबकी लगाते रहे। शुभारंभ संत बिहारीदास महाराज, सभापति अशोक टांक, विधानसभा अध्यक्ष डॉ सीपी जोशी के ओएसएड मनीष जोशी, पूर्व चेयरमैन आशा पालीवाल, दिनेश पालीवाल, सुरेश पालीवाल सहित अतिथियों ने बाबा रामदेव की प्रतिमा के समक्ष दीप प्रज्वलित करके की। गायक महेश माली ने गणपति और गुरुवन्दना के साथ भजन प्रस्तुतियों की शुरुआत की। इसके बाद गायक संपत दाधिच और मंजू गुर्जर ने एक से बढ़कर एक बाबा रामदेव सहित कई देवी-देवताओं के मधुर भजनों की प्रस्तुतियां दीं। इनमें महारो हेलो सुपाने नी रिया पार.... की प्रस्तुति से पूरा पाण्डाल बाबा रामदेव की भक्ति के सागर में गोते लगाने लगा। इसके साथ ही खम्भा-खम्भा मारा रणेजा रा पीर...., एकन बार आवो

पंजाब एण्ड सिंध बैंक

Table with 4 columns: क्र. सं., शाखा का नाम, अज्ञात ऋण भार सहित अचल सम्पत्तियों का विवरण, वर्तमान बकाया राशि, आरक्षित मूल्य, आग्रिम वसूली राशि, ई-नीलामी की तिनांक एवं समय, गौल, अधिकारी नाम एवं पद.

5 जोड़ी ट्रेनों का कपासन स्टेशन पर रहेगा दो मिनट का ठहराव

उदयपुर, (कासं)। कपासन स्थित सूफी संत दीवाना शाह बाबा 79वें उर्स के मौके पर यात्रियों की सुविधा हेतु पांच जोड़ी रेलसेवाओं का 3 सितम्बर से 6 सितम्बर तक कपासन स्टेशन पर दो मिनट का ठहराव रहेगा। उत्तर पश्चिम रेलवे के मुख्य जनसम्पर्क अधिकारी कैप्टन शशि किरण ने बताया कि गाडी संख्या 19665, खजुराहो-उदयपुर सिटी एक्सप्रेस ट्रेन 2 सितम्बर से 5 सितम्बर तक खजुराहो से प्रस्थान करेगी वह रेलसेवा कपासन स्टेशन पर 05.01 बजे आगमन एवं 05.03 बजे प्रस्थान करेगी। इसी प्रकार गाडी संख्या 19666, उदयपुर सिटी-खजुराहो एक्सप्रेस रेलसेवा 3 से 6 सितम्बर तक उदयपुर सिटी से प्रस्थान कर कपासन स्टेशन पर 23.19 बजे आगमन एवं 23.21 बजे प्रस्थान करेगी। इसी तरह गाडी संख्या 22901, बांद्रा टर्मिनस-उदयपुर सिटी एक्सप्रेस रेलसेवा जो

3 सितम्बर को बांद्रा टर्मिनस से प्रस्थान करेगी वह रेलसेवा कपासन स्टेशन पर 13.01 बजे आगमन एवं 13.03 बजे प्रस्थान करेगी। इसी प्रकार गाडी संख्या 22902, उदयपुर सिटी-बांद्रा टर्मिनस एक्सप्रेस रेलसेवा 4 सितम्बर को उदयपुर सिटी से प्रस्थान कर कपासन स्टेशन पर 22.28 बजे आगमन एवं 22.30 बजे प्रस्थान करेगी। गाडी संख्या 12315, कोलकाता- उदयपुर सिटी एक्सप्रेस रेलसेवा जो 1 सितम्बर को कोलकाता से प्रस्थान करेगी वह रेलसेवा कपासन स्टेशन पर 22.35 बजे आगमन एवं 22.37 बजे प्रस्थान करेगी। इसी प्रकार गाडी संख्या 12316, उदयपुर सिटी-कोलकाता एक्सप्रेस रेलसेवा जो 5 सितम्बर को उदयपुर सिटी से प्रस्थान करेगी वह रेलसेवा कपासन स्टेशन पर 17.09 बजे आगमन एवं 17.11 बजे प्रस्थान करेगी। इसी प्रकार गाडी संख्या 19616, कामख्या-उदयपुर सिटी एक्सप्रेस रेलसेवा जो 1 सितम्बर को कामख्या स्टेशन से प्रस्थान कर कपासन स्टेशन पर 22.35 बजे आगमन एवं 22.37 बजे प्रस्थान करेगी।

Advertisement for Gram Panchayat Bhamra featuring a 'Veer Tejaji Mela 2022' and 'Aadar Aamnatra' event. It lists the date as August 31, 2022, from 6:15 PM onwards. Key figures include Shri Manoj Sardeshan Singh as the Chief Guest, Shri Manoj Yashoda Kumbhar as the Chief Artist, and Shri Vishwanath Kumbhar as the Chief Guest. A list of 13 artists is provided at the bottom.